

இனிமையான குழந்தைகளே - உலகத்தில் வேறு யாருக்கும் பயப்படவில்லை என்றாலும் பரவாயில்லை. ஆனால் இந்த தந்தைக்கு அவசியம் பயப்படுங்கள். பயப்படுவது என்றால் பாவ செயல்களிலிருந்து தப்பித்து இருப்பது.

கேள்வி: பாபா ஒவ்வொரு குழந்தைக்கும் தன்னைத் தான் சோதித்து கொள்ளும் (சார்ட் வைக்கும்) ஸ்ரீமத் ஏன் கொடுக்கிறார்?

பதில்: ஏனெனில் ஈஸ்வரிய சட்டங்கள் மிகவும் கடுமையானவை ஆகும். பிராமணராக ஆன பிறகு ஏதாவது சிறிய பெரிய தவறுகள் ஆகின்றன என்றால் மிகவும் கடுமையான தண்டனை வாங்க வேண்டி வரும். எனவே உங்களை சோதித்துக் கொள்ளுங்கள் என்று பாபா கூறுகிறார். எந்த ஒரு பழைய கணக்கு வழக்கும் மீதி இருந்து விட்டது என்றால் தண்டனை வாங்க வேண்டி வரும். இப்பொழுது தீர்ப்பிற்கான நேரம் மிகவும் நெருக்கத்தில் உள்ளது. எனவே உங்களுடைய எல்லா கணக்கு வழக்குகளையும் யோக பலத்தால் தீர்த்து விடுங்கள்.

ஓம் சாந்தி. தந்தையின் நினைவிலோ குழந்தைகள் தாங்களாகவே இருக்கின்றனர். அடிக்கடி கூற வேண்டிய அவசியம் கூட இருப்பதில்லை. தந்தையின் கட்டளையானது நடந்தாலும், சென்றாலும், அமர்ந்தாலும், எழுந்தாலும் தந்தையை நினைவு செய்யுங்கள். அப்பொழுது எந்த இராவணன் உங்களை பதீதமாக ஆக்கி விட்டுள்ளானோ அவன் மீது வெற்றி அடைந்து விடுவீர்கள். உங்களுக்கு ஆயுதங்கள் ஆகியவை ஒன்றும் கொடுப்பதில்லை. யோகபலத்தினால் மட்டுமே நீங்கள் இராவணன் மீது வெற்றி அடைகிறீர்கள். அவசியம் வெற்றி அடைய வேண்டி உள்ளது மற்றும் சங்கமத்தில் தான் வெற்றி அடைகிறீர்கள். இப்பொழுது தான் இராவண ராஜ்யம் முடிந்து ராம ராஜ்யத்தின் ஸ்தாபனை ஆகிறது. தந்தை ஒரு பொழுதும் ஹிம்சையைக் கற்பிக்க மாட்டார். தேவதைகளுடையது இருப்பதே அஹிம்சா பரமோதம்மம். அங்கு காம கட்டாரியின் (கத்தி) ஹிம்சை இருப்பதில்லை என்பது உலகத்திற்கு தெரியாது. முந்தைய கல்பத்தில் யார் நிர்விகாரியாக ஆகி இருந்தார்களோ அவர்களே உங்களுடைய விஷயங்களை ஏற்று கொள்வார்கள். இப்பொழுது நீங்கள் போர்க்களத்தில் இருக்கிறீர்கள். சிவசக்தி சேனை என்றும் பாடப்பட்டுள்ளது. நீங்கள் மறைமுகமான படைவீரர்கள் ஆவீர்கள். ஒவ்வொருவரும் தங்களுக்காக செய்து கொண்டிருக்கிறார்கள். மாயையை வென்று உலகத்தை வென்றவர் ஆக வேண்டும். நீங்கள் உங்களுக்காக செய்கிறீர்கள். அதாவது உங்களுடைய பாரத தேசத்திற்காகச் செய்கிறீர்கள். இதில் யார் நல்ல முறையில் புருஷார்த்தம் செய்கிறார்களோ அவர்கள் அடைகிறார்கள். யார் 5 விகாரங்கள் மீது வெற்றி அடைகிறார்களோ அவர்களோ உலகத்தை வென்றவர் ஆகிறார்கள். வேறு எந்த பொருள் மீதும் வெற்றி அடைய வேண்டியது இல்லை. நீங்கள் இராவண ராஜ்யத்தின் மீது தான் வெற்றி அடைய வேண்டி உள்ளது. அதாவது தெய்வீக குணங்களை தாரணை செய்ய வேண்டி உள்ளது. தெய்வீக குணங்களை தாரணை செய்யாமல் சத்யுகத்திற்குச் செல்ல முடியாது. எனவே எதுவரை நான் தெய்வீக குணங்களை தாரணை செய்துள்ளேன் என்று நம்மையே நாம் கேட்க வேண்டும். தெய்வீக குணங்களை தாரணை செய்வது என்றால் இராவணன் மீது வெற்றி அடைவது. ராமராஜ்யம் இருந்தது என்று கூறுகிறார்கள். ஆக ஒரு ராமர் ஒன்றும் ஆட்சி புரிந்திருக்க மாட்டார் அல்லவா? பிரஜைகளும் தான் கூட இருப்பார்கள். இங்கு ராஜா, ராணி மற்றும் பிரஜைகள் எல்லோரும் இராவணன் மீது வெற்றி அடைந்து கொண்டிருக்கிறார்கள். தெய்வீக குணங்களைத் தாரணை செய்து கொண்டிருக்கிறார்கள். தெய்வீக குணங்கள் உடையவர்களிடம் உணவு பழக்கங்கள், பேசுவது செய்வது எல்லாமே தூய்மையாக பவித்திரமானதாக இருக்கும். ஒவ்வொரு விஷயத்திலும் உண்மையே பேச வேண்டும். தந்தையே சத்தியமானவர். எனவே அப்பேர்ப்பட்ட தந்தையிடம் எவ்வளவு உண்மையானவராக ஆக வேண்டும். உண்மையானவராக ஆகவில்லை என்றால் எவ்வளவு தீய கதி ஏற்படும். உயர்ந்த கதியைத் தானே அடைய வேண்டும். நரனிலிருந்து நாராயணர், நாரியிலிருந்து லட்சுமி ஆக வேண்டும். உனது கதி, வழியை நீ தான் அறிவாய் என்றும் கூறப்படுகிறது. தந்தை கூறும் வழியினால் எவ்வளவு உயர்ந்த கதி ஆகிறது. உயர்ந்ததிலும் உயர்ந்த கதியை பிராப்தி செய்விக்கிறார். எனவே இப்பொழுது ஸ்ரீமத்படி நடந்து தெய்வீக குணங்களை தாரணை செய்ய வேண்டும். பல பிறவிகளின் பாவங்கள் யோக பலமின்றி நீங்க முடியாது. இதற்காக மிகவும் நல்ல நினைவு யாத்திரை வேண்டும். அமிருத வேளை தான் நினைவு நன்றாக இருக்கும். அந்த நேரத்தில் வாயு மண்டலம் நன்றாக இருக்கும். பகலில் எவ்வளவு நேரம் அமர்ந்திருந்தாலும் சரி. ஆனால் அமிருத வேளை போன்ற நல்ல நேரம் ஏதுமில்லை. நமது விஷயங்கள் மறை முகமானது. " We are at war " என்று ஆங்கிலத்தில் கூறுகிறார்கள். நம்முடைய யுத்தம் இராவணன் கூட ஆகும். இவர் நம்பர் ஒன் எதிரி ஆவார். இராம சம்பிரதாயத்தினர் இராவண சம்பிரதாயத்தின் மீது ஸ்ரீமத் மூலமாக வெற்றி அடைந்துள்ளார்கள். தந்தை சர்வசத்திவான் ஆவார் அல்லவா? உலகத்தில் பாவம், இச்சமயம் கோரமான இருளில் உள்ளார்கள். நாம் தோற்று விடுள்ளோம் என்பது அவர்களுக்குத் தெரியவே தெரியாது. மாயையிடம் தோற்பது தான் தோல்வி ஆகும். மாயை என்று எதற்கு கூறப்படுகிறது என்பது கூட யாருக்கும் தெரியாது. முழு இலங்கை மீது இராவணனின் ராஜ்யம் இருந்தது.

சாஸ்திரங்களில் பக்தி மார்க்கத்தின் எத்தனை கட்டுக்கதைகள் எழுதி விட்டுள்ளார்கள். அதை பல பிறவிகளாக படித்தார்கள். இப்பொழுது கூட சாஸ்திரங்களையே அவசியம் படிக்க வேண்டும் என்பார்கள். யார் படிப்பதில்லையோ அவர்களுக்கு நாஸ்திகர் என்று கூறப்படுகிறது. மேலும் சாஸ்திரம் படித்து படித்து தான் எல்லோரும் நாஸ்திகர்களாக ஆகி உள்ளார்கள் என்று தந்தை கூறுகிறார். பாரதம் சதோபிரதானமாக இருக்கும் பொழுது அது சொர்க்கம் என்று அழைக்கப்பட்டது என்ற விஷயங்களை குழந்தைகள் நல்ல முறையில் புரிய வைக்கவேண்டும். அதே பாரதவாசிகள் 84 பிறவிகள் எடுத்து எடுத்து இப்பொழுது பதீதமாக தமோபிரதானமாக ஆகி விட்டுள்ளார்கள். இப்பொழுது மீண்டும் எப்படி பாவனம் ஆவது? என்னை நினைவு செய்தீர்களானால் சதோபிரதானமாக பாவனமாக ஆகி விடுவீர்கள் என்று தந்தை கூறுகிறார். வேறு எந்த தேகதாரியையும் நினைவு செய்யாதீர்கள். யாரையும் குருவாக ஆக்காதீர்கள். குரு இல்லையெனில் கோரமான இருள் என்று கூறப்படுகிறது. ஏராளமான குருக்கள் உள்ளார்கள். ஆனால் எல்லோருமே இருளில் கூட்டிச் செல்லக் கூடியவர்கள் ஆவார்கள். ஞான சூரியன் வரும் பொழுதே கோரமான இருள் நீங்கும் என்று தந்தை கூறுகிறார். சந்நியாசிகள் பாவனமாக ஆகிறார்கள் என்றாலும் கூட பல பிறவிகளாக விகாரத்தினால் பிறவி எடுக்கிறார்கள் அல்லவா? தேவி தேவதைகளோ விகாரத்தால் பிறப்பது இல்லை. இங்கு எல்லோருடைய உடல்களும் அழுக்குத் துணிகளைப் போல. தந்தை வந்து இப்பேர்ப்பட்ட அழுக்குத் துணிகளை, ஆத்மாக்களை சுத்தப்படுத்துகிறார். ஆத்மா பவித்திரமாக ஆகிவிடும் பொழுது பின் சரீரம் கூட நல்லதாக கிடைக்கும். அதற்காக புருஷார்த்தம் செய்ய வேண்டும். என் மூலமாக எந்த ஒரு தீய செயல் ஒன்றும் ஆவதில்லையே என்று நம்மையே நாம் சோதிக்க வேண்டும். ஈஸ்வரிய சட்டங்கள் கூட கடுமையானவை ஆகும். யாராவது தீய காரியம் செய்தார்கள் என்றால் அதற்கான தண்டனை மிகவும் கடுமையானது. தீர்ப்பிற்கான நேரம் ஆகும். எல்லா கணக்கு வழக்குகளையும் யோக பலத்தினால் தீர்க்க வேண்டும். தீர்க்கவில்லை என்றால் அடி வாங்க வேண்டிவரும். "அடி வாங்குதல்" மற்றும் "உணவு" கிடைத்தல் (அடி கொடுத்து உணவும் வழங்குதல்) என்று கூட கூறப்படுகிறது. "ரொட்டியோ" எல்லோருக்கும் கிடைக்க உள்ளது. முக்தி மற்றும் ஜீவன்முக்தி என்ற ரொட்டியோ எல்லோருக்கும் அளிப்பார். ஒரு சிலர் பாஸ் வித் ஆனர் ஆகின்றனர். சிலருக்கு அடி கிடைக்கும் பின் அவமதிப்புடன் கொஞ்சம் ரொட்டி கிடைக்கும். சிம்மாசனத்திலோ அவர்கள் அமர முடியாது. எந்த ஒரு கெட்ட காரியமும் செய்தார்கள் என்றால் அவமானம் ஏற்படும். அது கூட தந்தைக்கு முன்னால் சிவபாபா அமர்ந்துள்ளார் அல்லவா? நான் இவருக்குள் இருந்து உங்களுக்கு எவ்வளவு புரிய வைத்து கொண்டு இருந்தேன் என்று உங்களுக்கு சாட்சாத்காரம் செய்விப்பார். இப்பொழுது நான் சம்பூர்ண பிரம்மாவிற்குள் இருக்கிறேன். சகோதரிகளாகிய நீங்கள் சம்பூர்ண பாபாவிடம் செல்கிறீர்கள். அவர் மூலமாக சிவபாபா டைரக்டன் ஆகியவை கொடுக்கிறார் அல்லவா? உங்களுக்கு பாபா இவ்வாறு சாட்சாத்காரம் செய்விப்பார் - "இவருள் அமர்ந்து உங்களுக்கு எவ்வளவு படிப்பித்து கொண்டிருந்தேன், தெய்வீக குணங்களை தாரணை செய்யுங்கள் சேவை செய்யுங்கள். யாரையும் நிந்தை செய்யாதீர்கள்" என்று புரிய வைத்து கொண்டிருந்தேன். நீங்கள் பிறகும் இந்த காரியம் செய்தீர்கள். இப்பொழுது தண்டனை வாங்குங்கள்! எந்த அளவிற்கு பாவம் செய்திருப்பீர்களோ அந்த அளவு தண்டனை வாங்க வேண்டி வரும். ஒரு சிலர் நிறைய தண்டனைகள் வாங்குகிறார்கள். ஒரு சிலர் குறைவாக! அதில் கூட வரிசைக்கிரமமாக உள்ளார்கள். கூடுமானவரையும் யோக பலத்தினாலே விகர்மங்களை நீக்கிக் கொண்டே இருக்க வேண்டும். நாம் சம்பூர்ண பக்குவமான தங்கமாக எப்படி ஆவது என்ற பெரியதிலும் பெரிய கவலை குழந்தைகளுக்கு இருக்க வேண்டும். எந்த அளவு நினைவு செய்வோமோ அந்த அளவு உயர்ந்த பதவியை அடைவோம் என்பதே எழுந்தாலும் அமர்ந்தாலும் புத்தியில் இருக்க வேண்டும். மாயையின் புயல்களைப் பொருட்படுத்தக் கூடாது. நேரம் கிடைக்கும் பொழுதெல்லாம் தந்தையை நினைவு செய்ய வேண்டும். நான் தமோபிரதான நிலையிலிருந்து சதோபிரதானமாக ஆக வேண்டும். தந்தையை நினைவு செய்தீர்கள் என்றால் பாவங்கள் நீங்கி விடும். எந்த ஒரு பாவம் கூட செய்யக் கூடாது. இல்லாவிட்டால் நூறு மடங்கு ஆகி விடும். மன்னிப்பு பெறவில்லை என்றால் பின் விருத்தி அடைந்து அடைந்து சர்வ நாசம் ஆகி விடுகிறது. மாயை பாவத்திற்குப் பின்னால் பாவம் செய்வித்து கொண்டே இருக்கும். எல்லையில்லாத தந்தையிடம் மரியாதை இல்லாமல் நடந்து கொள்வது ஆகிவிடுகிறது. இதுவும் நிறைய பேருக்கு தெரிய வருவதில்லை. சிவபாபா தான் முரளி நடத்துகிறார் என்று உணருங்கள் என்று பாபா எப்பொழுதும் புரிய வைக்கிறார். சிவபாபா டைரக்டன் கொடுக்கிறார் என்று உணர்ந்திருந்தால் நினைவும் இருக்கும் பயமும் இருக்கும். நிறைய பாவங்கள் செய்து கொண்டே இருக்கிறார்கள். பாபா என் மூலம் இந்தத் தவறு ஆகிவிட்டது என்று தெளிவாகக் கூற வேண்டும். பாவங்களின் சுமை தலை மீது நிறைய உள்ளது என்று தந்தை புரிய வைக்கிறார். என்னவெல்லாம் செய்திருக்கிறீர்களோ அதைக் கூறுங்கள். உண்மையைக் கூறுவதால் பாதி குறைந்து விடும்.

யார் முதல் நம்பர் புண்ணிய ஆத்மா ஆகிறார்களோ அவர்களே பின் பாவ ஆத்மாவாகக் கூட முதல் நம்பரில் செல்கிறார்கள் என்று பாபா புரிய வைத்துள்ளார். உங்களுடைய அநேக பிறவிகளுக்கும் இது கடைசி பிறவி என்று சுயம் பாபா கூறுகிறார். நீங்கள் புண்ணிய ஆத்மாவாக இருந்தீர்கள். பின் நீங்களே இப்பொழுது

பாவ ஆத்மாவாக ஆகி உள்ளீர்கள். மீண்டும் புண்ணிய ஆத்மா ஆக வேண்டும். தங்களுக்கு நன்மையோ செய்ய வேண்டும். இங்கு நீங்கள் தலை வணங்க வேண்டிய அவசியம் கூட இல்லை. தந்தையை நினைவு செய்ய வேண்டும் அவ்வளவே! இவரும் முதியவர் என்றாலும் கூட வணக்கம் தெரிவிக்கிறார். குழந்தைகள் வீட்டில் அடிக்கடி நமஸ்தே என்பார்களா என்ன? ஒரு முறை நமஸ்தே என்றால் பின் பதிலுக்குக் கூறவும் வேண்டி இருக்கும். நீங்கள் என்னை பெரியவர் என்று நினைத்து நமஸ்தே என்கிறீர்கள். நான் பின் உங்களை உலகிற்கு அதிபதி என்று கருதி நமஸ்தே செய்கிறேன் என்று தந்தை கூறுகிறார். பொருள் இருக்கிறது அல்லவா! மனிதர்களோ ராம், ராம் என்று கூறிவிடுகிறார்கள். ஆனால் பொருள் எதுவும் புரிந்து கொள்வதில்லை. உண்மையில் ராம் என்றால் சிவபாபா. ராமர் என்பவர் அந்த ரகுபதி அல்ல. இந்த ராம் நிராகார் ஆவார். அவருடைய பெயர் சிவபாபா என்பதாகும். நான் ராமருக்கு பூஜை செய்கிறேன் என்று சிவனுக்கு முன்னால் யாரும் அவ்வாறு கூற மாட்டார்கள். இவர்களும் மனிதர்களாக இருந்தார்கள் என்பதை கோவில்களில் போய் புரிய வையுங்கள் என்று இப்பொழுது தந்தை கூறுகிறார். "நீங்கள் நிர்விகாரி சர்வகுண சம்பன்னமானவர்கள். நாங்கள் பாவி, நீசர் ஆவோம்" என்று நீங்கள் இவர்களுக்கு முன்னால் மகிமை பாடுகிறீர்கள். இந்த உடலும் மனிதனுடையது மற்றும் அந்த உடலும் மனிதனுடையது ஆகும். ஆனால் அவர்களுக்குள் தெய்வீக குணங்கள் உள்ளது. எனவே தேவதை ஆவார்கள். சுயம் நீங்களே கூறுகிறீர்கள், "எங்களுக்கு அசுர குணம் உள்ளது எனவே குரங்குகள் ஆவோம் என்று". தோற்றம் இருவருடையதும் ஒன்றே தான். குணங்களில் வித்தியாசம் உள்ளது. பாரதவாசிகள் தான் தலையின் கிரீடமாக இருந்தார்கள். இப்பொழுது கிரீடமே இல்லை. ஏழைகள் கூட பாரதவாசிகளே ஆவார்கள். தந்தையும் பாரதத்தில் தான் வருகிறார். எங்கு சொர்க்கம் அமைக்க வேண்டி உள்ளதோ அங்கு தந்தை வருவார் அல்லவா? களங்க அவதாரம் என்று கூறப்படுகிறது. எவ்வளவு களங்கங்கள் ஏற்படுத்தி உள்ளார்கள். மற்ற தர்மத்தினர் கூட ஏதாவது கூறுகிறார்கள் என்றால் அவர்களும் பாரதவாசிகளைப் பின்பற்றுகிறார்கள். கல் புத்தி ஆன காரணத்தால் என்னையும் கல், மண்ணில் இருப்பதாகக் கூறி விடுகிறார்கள். தந்தை இவருக்குள் பிரவேசித்து பாரதத்தை எவ்வளவு தலையின் கிரீடமாக ஆக்குகிறார் என்று அந்த தந்தையை அறியாமலே இருக்கிறார்கள். பாரதத்திற்கு எவ்வளவு சேவை செய்கிறார். எனக்கு நீங்கள் நிந்தை செய்கிறீர்கள் என்று தந்தை கூறுகிறார். நான் உங்களை சொர்க்கத்தின் அதிபதி ஆக்குகிறேன். நீங்கள் எவ்வளவு அபகாரம் செய்கிறீர்கள். இராவணன் உங்களுடைய புத்தியை எவ்வளவு அழித்து விட்டான். தீய கதி ஆகிவிட்டுள்ளது. அதனால் தான் பதீத பாவனரே! வாருங்கள் என்று அழைக்கிறார்கள். எவ்வளவு எளிதான விளக்கவுரை கிடைக்கிறது. பிறகு நிறைய குழந்தைகள் மறந்து விடுகிறார்கள். யோகம் இல்லை என்றால் தாரணையும் ஆவதில்லை. எனவே பந்தனத்தில் இருக்கும் பெண்கள் எல்லோரையும் விட அதிகமாக நினைவு செய்கிறார்கள் என்று பாபா கூறுகிறார். சிவபாபாவின் நினைவில் சகித்துக் கொள்ளவும் செய்கிறார்கள். பாரதவாசிகளில் யாரெல்லாம் தேவி தேவதை ஆகக் கூடியவர்களோ அவர்களே இங்கு வருவார்கள். ஆரிய சமাজத்தினரோ தேவதைகளின் விக்கிரகங்களை ஏற்றுக் கொள்வதே இல்லை. விருட்சத்தின் கடைசியில் கிளைகள் உள்ளன. 2-3 பிறவிகள் இருப்பது கூட அரிது.

விகாரம் இன்றி உலகம் எப்படி நடக்கும் என்று நிறைய பேர் நினைக்கிறார்கள். அடே! தேவதைகள் சம்பூர்ண நிர்விகாரி என்று அழைக்கப்படுகிறார்கள் அல்லவா? அங்கு விகாரம் இருப்பதே இல்லை என்பது கூட யாருக்கும் தெரியாது. முந்தைய கல்பத்தினர் சட்டென்று புரிந்து கொண்டு விடுகிறார்கள். பகவான் கூறுகிறார்: காமம் மகா எதிரி என்ற பாடலும் உள்ளது. ஆனால் பகவான் எப்பொழுது கூறி இருந்தார் என்பது யாருக்கும் தெரியாது. இப்பொழுது குழந்தைகளாகிய நீங்கள் உலகை வென்றவர்களாக ஆகிக் கொண்டிருக்கிறீர்கள். ஆனால் உயர்ந்த பதவி அடைவதற்காக உழைக்க வேண்டும். இல்லறத்தில் இருந்தபடியே புத்தி யோகத்தை என்னிடம் ஈடுபடுத்துங்கள் அவ்வளவே! என்று தந்தை கூறுகிறார். தந்தையினுடையவர் ஆகி உள்ளீர்கள் என்றால் தந்தையிடம் அன்பு இருக்க வேண்டும். மற்றபடி மற்றவர்களுடன் காரியங்கள் ஆக வேண்டி அன்பு கொண்டிருக்க வேண்டும். ஒன்றும் அறியாமல் இருக்கும் இவர்களை பாவம் எப்படி சொர்க்கவாசி ஆக்கலாம் என்ற சிந்தனை புத்தியில் இருத்தல் வேண்டும். உண்மையான யாத்திரையில் செல்வதற்கான யுக்தி கூறுவோம். அது ஸ்தூல யாத்திரை. பல பிறவிகளாக செய்து கொண்டே வந்துள்ளீர்கள். இது ஒரே ஒரு நினைவு யாத்திரை ஆகும். இப்பொழுது நம்முடைய 84 பிறவிகள் முடிந்து விட்டன. பின் சத்யுகத்தின் சரித்திரம் திரும்ப நடைபெறுகிறது. பதீதமானவர்களோ வீட்டிற்குச் செல்ல முடியாது. பாவனமாக ஆக்குவதற்கு பதீத பாவன தந்தை வேண்டும். சந்நியாசிகள் பாவனமாக ஆகிறார்கள் என்றாலும் கூட திரும்பிச் செல்ல முடியாது. அனைவரையும் அழைத்து செல்பவர் தந்தையே ஆவார். தந்தை வந்து அனைவரையும் இராவணனிடமிருந்து விடுவித்து முக்தராக ஆக்கி விடுகிறார். சத்யுகத்தில் துக்கம் அளிக்கும் எந்த பொருளும் இருக்காது. பெயரே சுகதாமம் என்பதாகும். இது துக்கதாமம் ஆகும். அது பாற்கடல். இது விகாரக் கடல்.

சொர்க்கத்தில் எவ்வளவு சுகமாக நிம்மதியாக இருப்பார்கள் என்பதை இப்பொழுது நீங்கள் அறிந்துள்ளீர்கள். பாற்கடலிலிருந்து வெளியேறி விகாரக்கடலில் எப்படி வருகிறீர்கள் என்பது யாருக்கும் தெரியாது. ஸ்ரீமத்படி



நடக்க வேண்டும். பின் பொறுப்பாளி அவர் ஆவார் என்று தந்தை புரிய வைக்கிறார். ஸ்ரீமத் கூறுவதாவது - ஆம் தாராளமாக செல்லுங்கள். குழந்தைகளைப் பராமரியுங்கள். அவர்களுக்கும் பூம், பூம் என்று ஊதிக் கொண்டே இருங்கள். பின் ஏதாவது கொஞ்சம் நன்மை ஆகி விடும். சொர்க்கத்திலோ வந்து விடுவார்கள். தந்தை வந்து 21 பிறவிகளுக்கு நரகவாசியிலிருந்து சொர்க்கவாசி ஆக்குகிறார். இதுவும் உங்களது புத்தியில் உள்ளது. மனிதர்களோ ஒன்றும் அறியாமல் உள்ளார்கள். இவர் கூட முதலில் ஒன்றும் அறியாமல் இருந்தார். எப்படி இவருடைய 84 பிறவிகளின் கதை உள்ளது. தத்-தத்வம் - நீங்களும் அதுவாகவே. இவரும் இராஜயோகம் கற்று கொண்டிருக்கிறார். நீங்கள் ராஜரிஷி ஆவீர்கள். அவர்கள் ஹட யோக ரிஷி ஆவார்கள். நீங்கள் இல்லறத்தில் இருந்தபடியே ராஜ்யத்தை அடைந்து கொண்டிருக்கிறீர்கள். நீங்கள் அனைவரும் அடைக்கலம் புகுவதற்காக வந்துள்ளீர்கள் அல்லவா! இப்பொழுது நாங்களோ சொர்க்கத்தில் அமர்ந்துள்ளோம் என்று நினைக்கிறார்கள். உலகத்தில் இருப்பது மாயையின் பகட்டு. நரகத்தின் விநாசம் ஆகாமல் சொர்க்கம் எப்படி ஆக முடியும்? மாயாவி மனிதர்கள் இதையே சொர்க்கம் என்று நினைத்துக் கொண்டிருக்கின்றனர். பாபாவிற்கு புது உலக ஸ்தாபனை செய்வதில் எவ்வளவு உழைப்பு ஏற்படுகிறது. முழுமையாக நரகவாசியாக உள்ளார்கள். சொர்க்கவாசி ஆவதே இல்லை. தந்தை எவ்வளவு அன்புடன் புரிய வைக்கிறார். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. அவமரியாதை ஏற்படும் வகையில், தண்டனைகள் வாங்கும் வகையில் அப்பேர்ப்பட்ட எந்த ஒரு செயலையும் செய்யக் கூடாது. மாயையின் புயல்களை பொருட்படுத்தாமல் நேரம் கிடைக்கும் பொழுதெல்லாம் தந்தையை நினைவு செய்ய வேண்டும். ஒரு தந்தையிடம் உண்மையிலும் உண்மையாக அன்பு கொள்ள வேண்டும்.
2. தனது உயர்ந்த நிலையை அமைத்துக் கொள்வதற்கு உண்மையான தந்தையிடம் உண்மையாக இருக்க வேண்டும். எந்த விஷயத்தையும் மறைக்கக் கூடாது.

வரதானம்: சதா கருணை மற்றும் நன்மையின் பார்வையுடன் உலக சேவை செய்யும் மற்றும் உலக மாற்றம் செய்பவர் ஆகுக!

உலக பரிவர்த்தகர் அல்லது உலக சேவாதாரி ஆத்மாக்களின் முக்கிய லட்சணமாவது - தங்களது கருணை மற்றும் நன்மையின் பார்வை மூலமாக உலகத்தை சம்பன்னமாக மற்றும் சுகமுடையதாக ஆக்குவது. பிராப்தி ஆகாமல் இருக்கும் பொருட்களை ஈசுவரிய சுகம், சாந்தி, ஞான செல்வம் மற்றும் சர்வ சக்திகள் மூலமாக அனைத்து ஆத்மாக்களையும் பிச்சைக்காரனிலிருந்து அதிகாரி ஆக்குவது. அப்பேர்ப்பட்ட சேவாதாரி தங்களுடைய ஒவ்வொரு வினாடி, பேச்சு மற்றும் செயல், சம்பந்தம் தொடர்பு ஆகியவற்றை சேவையில் தான் ஈடுபடுத்துகிறார்கள். அவர்களது பார்வையில், நடப்பதில், உணவு உட்கொள்வதில் எல்லாவற்றிலுமே சேவை அடங்கி இருக்கும்.

சுலோகன்: மதிப்பு, கௌரவம் ஆகியவற்றை தியாகம் செய்து தங்களது நேரத்தை எல்லையில்லாத சேவையில் பயனுள்ளதாக ஆக்குவதே பரோபகாரி ஆவது ஆகும்.